

NOVEMBRU

Ta' P. MATTEW, KAPPUĊĊIN

Gie Novembru, Malta taghna,
Xahar ta' djieq, xahar tal-mejtin,
Mela r-raba' bil-lwien honor,
Kesa l-oqbra bil-pepprin.

Ifhem, Malta, x'irid ighidlek
Bil-pepprin li nibet f'hogrok
F'keun-il sena gie u mar.

Irid ighidlek : "Omm hanina,
Ahseb, ftakar f'dak id-demm
'Ta' min miet biex jghajjex lilek
'Ta' min hajtu għalik temm.

L-ahwa nsew lil dawn l-imsejtna
Billi demmhom hassru z-zmien,
Insew lilhom, lil qlubithom
Fit-taqbida ta' helsien.

Bhal erwieh il-lum minnsija
Qed jitolbu f'Għid l-Imwiet :
"Ftakru fina, ftakru fina".
Ftakar, Malta, f'dawn l-ulied.

Qalb li tinsa mhix ommija,
 L-omm imhabba tghix ghat-ffal,
 Tiġi l-mewt toftomha minnhom
 Tibqa' tghożż l-ghadam u l-fdal.

Xidd ghalhekk l-immnatar suwed,
 Hu f'idejk hodon pepprin
 U mur ferrxu waħda, waħda,
 Fejn jinsabu midfunin.

Dawn l-ulied li taht ix-xfafar
 Waqt tislit ta' demm u mwiet
 Hlew hajjithom għal imhabbtek
 Fl-aqwa w fl-ehrex tbatijiet.

Biex jaraw kemm għadha qalbek
 Bħal pepprin, hamra nirien,
 Thobbbhom f'Għid l-Imwiet u tibqa'
 Sal-ġurnata tal-qawmien.

Dan, Novembru, Malta tagħna,
 Dan li fakkrekk bil-pepprin :
 Ma tinsiex l-ulied li mietu
 B'qalb u b'fehma ta' Maltin.